

## సిఫారసుకు అనుమతించబడేవారు

### 59 వ అంశం :

దైవప్రవక్తలు, దైవదూతలకు కాక సిఫారసు చేసే అనుమతి ఇంకా ఎవరికి లభిస్తుందన్న విషయం ఒక్క దేవునికి మాత్రమే తెలుసు.

### 60 వ అంశం :

తమంతట తాము ఎవరినయినా మహాత్ముడిగా లేక పుణ్యాత్ముడిగా ఖరారు చేసి దైవసన్నిధిలో ఆయన తమ గురించి సిఫారసు చేస్తాడని తలపోయటం ఒట్టి భ్రమ మాత్రమే.

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ (( إِنَّ أَوْلَ النَّاسِ يُقْضَىٰ يَوْمَ الْقِيَامَةِ عَلَيْهِ رَجُلٌ اسْتَشْهَدَ فَأَتَىٰ بِهِ فَعَرَّفَهُ نِعْمَةَ فَعَرَّفَهَا قَالَ فَمَا عَمِلْتَ فِيهَا قَالَ قَاتَلْتُ فِيكَ حَتَّى اسْتَشْهَدْتُ قَالَ كَذَبْتَ وَلَكِنَّكَ قَاتَلْتَ لِأَنَّ يُقَالَ جَرِيءٌ فَقَدْ قِيلَ ثُمَّ أُمِرَ بِهِ فَسُجِبَ عَلَيَّ وَجْهِهِ حَتَّى أُلْقِيَ فِي النَّارِ وَرَجُلٌ تَعَلَّمَ الْعِلْمَ وَعَلَّمَهُ وَقَرَأَ الْقُرْآنَ فَأَتَىٰ بِهِ فَعَرَّفَهُ نِعْمَةَ فَعَرَّفَهَا قَالَ فَمَا عَمِلْتَ فِيهَا قَالَ تَعَلَّمْتُ الْعِلْمَ وَعَلَّمْتُهُ وَقَرَأْتُ فِيكَ الْقُرْآنَ قَالَ كَذَبْتَ وَلَكِنَّكَ تَعَلَّمْتَ الْعِلْمَ لِيُقَالَ إِنَّكَ عَالِمٌ وَقَرَأْتَ الْقُرْآنَ لِيُقَالَ هُوَ قَارِئٌ فَقَدْ قِيلَ ثُمَّ أُمِرَ بِهِ فَسُجِبَ عَلَيَّ وَجْهِهِ حَتَّى أُلْقِيَ فِي النَّارِ وَرَجُلٌ وَسَّعَ اللَّهُ عَلَيْهِ وَأَعْطَاهُ مِنْ أَصْنَافِ الْمَالِ كُلِّهِ فَأَتَىٰ بِهِ فَعَرَّفَهُ نِعْمَةَ فَعَرَّفَهَا قَالَ فَمَا عَمِلْتَ فِيهَا قَالَ مَا تَرَكْتُ مِنْ سَبِيلٍ تُحِبُّ أَنْ يُنْفَقَ فِيهَا إِلَّا أَنْفَقْتُ فِيهَا لَكَ قَالَ كَذَبْتَ وَلَكِنَّكَ فَعَلْتَ لِيُقَالَ هُوَ جَوَادٌ فَقَدْ قِيلَ ثُمَّ أُمِرَ بِهِ فَسُجِبَ عَلَيَّ وَجْهِهِ ثُمَّ أُلْقِيَ فِي النَّارِ )) رَوَاهُ مُسْلِمٌ (1)

హజ్రత్ అబూ హురైరా (రజి) కథనం ప్రకారం దైవప్రవక్త (సల్లం) ఇలా తెలియజేశారు:

ప్రళయదినాన అందరికంటే ముందు ఒక అమరవీరుణ్ణి దైవసన్నిధిలో హాజరు పరచటం జరుగుతుంది. దేవుడు అతనికి తాను ప్రసాదించిన వరాలను గుర్తు చేస్తాడు. ఆ అమరవీరుడు తనకు అనుగ్రహించబడిన వరాలన్నీ దేవుడు ప్రసాదించినవేనని ఒప్పుకుంటాడు. అప్పుడు దేవుడు అతన్ని అడుగుతాడు, ఆ వరాల హక్కును నెరవేర్చటానికి

షిఫాఅత్ అదేశాలు

నువ్వు ఏం చేశావని. దానికతను, “అల్లాహ్ ! నేను నీ మార్గంలో పోరాడుతూ చివరికి నా ప్రాణాలు సయితం అర్పించాను” అంటాడు. “లేదు, నువ్వు అబద్ధం చెబుతున్నావు. ప్రజల చేత ‘వీరుడు’ అనిపించుకోవాలన్న ఉద్దేశ్యంతోనే నువ్వు యుద్ధాలు చేశావు. లోకం నిన్ను అమర వీరునిగా గుర్తించింది. నువ్వు కోరుకున్నది నీకు ప్రపంచంలోనే దొరికి పోయింది” అంటాడు దేవుడు. ఆ తర్వాత అతన్ని బోర్లా ఈడ్చుకుంటూ తీసుకెళ్ళి నరకంలో పడవేయమని దైవదూతల్ని ఆజ్ఞాపించటం జరుగుతుంది.

ఆ తర్వాత మరో వ్యక్తిని దైవసన్నిధిలో హాజరుపరుస్తారు. అతను ప్రపంచంలో తాను స్వయంగా విద్య నేర్చుకోవటమేగాక ఇతరులకు కూడా బోధించి ఉంటాడు. ఖురాన్ చదివి ఉంటాడు. దేవుడు అతనికి తన వరాలను గుర్తు చేస్తాడు. ఆ వ్యక్తి తన దగ్గరున్న అనుగ్రహాలన్నీ దైవం ప్రసాదించినవేనని ఒప్పుకుంటాడు. అప్పుడు దేవుడు ఆ అనుగ్రహాలకు కృతజ్ఞతగా నువ్వు ఏం చేశావని అడుగుతాడు. “దేవా! నేను విద్య నేర్చుకున్నాను. ప్రజలకు బోధించాను. నీ కోసం ప్రజలకు ఖుర్ఆన్ చదివి వినిపించాను” అంటాడతను. ఆ మాట విని దేవుడు, “నువ్వు అబద్ధం చెబుతున్నావు. ప్రజల చేత పండితుడు అని అనిపించుకోవాలని మాత్రమే నువ్వు విద్య నేర్చుకున్నావు. ప్రజలచేత ‘ఖారీ’ (ఖురాన్‌ను మధురాతి మధురంగా పారాయణం చేసేవాడు) అని అనిపించుకోవాలన్న ఉద్దేశ్యంతో నువ్వు ఖురాన్ చదివి వినిపించేవాడివి. నువ్వు కోరుకున్నది ప్రపంచంలోనే జరిగిపోయింది” అని అంటాడు. ఆ తర్వాత అతన్ని కూడా బోర్లా ఈడ్చుకొని వెళ్ళి నరకంలో పడవేయమని దైవదూతల్ని ఆజ్ఞాపించటం జరుగుతుంది.

ఆ తర్వాత మూడో వ్యక్తిని హాజరుపరచటం జరుగుతుంది. దేవుడు అతనికి ప్రపంచంలో అన్ని రకాల సిరిసంపదల్ని ఒసగి ఉంటాడు. దేవుడు అతనికి తన అనుగ్రహాలను గుర్తు చేస్తాడు. ఆ వ్యక్తి ఆ అనుగ్రహాలన్నీ దైవం ప్రసాదించినవేనని ఒప్పుకుంటాడు. ఆ తర్వాత దేవుడు అడుగుతాడు, ఆ అనుగ్రహాల హక్కును నెరవేర్చటానికి నువ్వు ఏం చేశావని. దానికతను “దేవా! నువ్వు ఇష్టపడే ప్రతి చోటా నేను డబ్బు ఖర్చుపెట్టాను” అంటాడు. “లేదు, నువ్వు అబద్ధం చెబుతున్నావు. ప్రజలు నిన్ను దానశీలి అని పిలవాలని నువ్వు ధనం ఖర్చు పెట్టావు. నువ్వు కోరుకున్నట్లుగానే ప్రజలు నిన్ను దానశీలి అని పిలిచారు” అని చెబుతాడు దేవుడు. ఆ తర్వాత అతన్ని కూడా బోర్లా ఈడ్చుకుంటూ తీసుకెళ్ళి నరకంలో పడవేయమని దైవదూతలకు ఆజ్ఞ అవుతుంది. (ముస్లిం)<sup>1</sup>

عن عمر بن الخطاب رضى الله عنه قال قيل يا رسول الله ﷺ!

فلأنا قد استشهد قال ((كَلَّا قَدْ رَأَيْتُهُ فِي النَّارِ بَعَاءَةً قَدْ غَلَّهَا)) رواه

(صحیح)

التِّرْمِذِيُّ (2)

హజ్రత్ ఉమర్ బిన్ ఖత్తాబ్ (రజి) కథనం: ఒకసారి దైవప్రవక్త (సల్లం) సన్నిధిలో “ఫలానా వ్యక్తి అమరగతినొందాడు (తత్ఫలితంగా అతను స్వర్గంలోకి ప్రవేశించాడు)” అనే విషయం ప్రస్తావనకు వచ్చింది.

అది విని దైవప్రవక్త (సల్లం) “అసంభవం. నేనతన్ని విజయప్రాప్తిలో నుండి ఓ దుప్పటిని దొంగిలించిన నేరానికి నరకంలో (శిక్ష అనుభవిస్తూ) ఉండగా చూశాను” అని అన్నారు. (తిర్మిజీ-సహీహ్)★

గమనిక: పుణ్యాత్ముల్ని, మహాత్ముల్ని దేవుని సన్నిధిలో సిఫారసు చేసేవారిగా, మధ్యవర్తులుగా తలపోసి వారికి నజరానాలు సమర్పించు కోవటం, మొక్కుబడులు చేసు కోవటం లాంటి చేష్టలకు పాల్పడితే దారుణమైన బహుదైవారాధనకు ఒడిగట్టినట్లవుతుంది. ఈ వైఖరి ఎంతో వినాశనకరమైనది. అదీగాక పైన పేర్కొనబడిన హదీసుల వెలుగు లోనయితే ఈ ధోరణి ఒట్టి అవివేకమే అవుతుంది. ఎందుకంటే నిజానికి ఎవడు పుణ్యాత్ముడు మరెవడు పాపాత్ముడు అన్న సంగతి దేవునికి తప్ప మరెవరికీ తెలియదు.